

ORJENTAZZJONIJIET

BANK ĊENTRALI EWROPEW

LINJA GWIDA TAL-BANK ĊENTRALI EWROPEW

tal-21 ta' Novembru 2008

dwar bidliet temporanji fir-regoli dwar l-eligibbiltà tal-garanziji

(BĊE/2008/18)

(2008/880/KE)

IL-KUNSILL GOVERNATTIV TAL-BANK ĊENTRALI EWROPEW,

ADOTTA DIN IL-LINJA GWIDA:

Wara li kkunsidra t-Trattat li jstabbilixxi l-Komunità Ewropea u partikolarment l-ewwel inċiż tal-Artikolu 105(2),

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, b'mod partikolari l-Artikolu 12.1 u l-Artikolu 14.3, flimkien mal-ewwel inċiż tal-Artikolu 3.1 u l-Artikolu 18.2 u l-ewwel paragrafu tal-Artikolu 20,

Billi:

(1) Biex jittejjeb, temporanjament, l-ghoti ta' likwidità lill-kontropartijiet għall-operazzjonijiet tal-politika monetarja tal-Ewrosistema, għandhom jitwessgħu l-kriterji li jiddeterminaw l-eligibbiltà tal-garanziji li l-kontropartijiet għall-operazzjonijiet tal-politika monetarja tal-Ewrosistema jipprovdu lill-Ewrosistema biex jakkwistaw likwidità. Il-kriterji li jiddeterminaw l-eligibbiltà tal-garanziji huma stabbiliti fil-Linja Gwida BĊE/2000/7 tal-31 ta' Awwissu 2000 dwar l-istrumenti u l-proċedura tal-politika monetarja tal-Ewrosistema ⁽¹⁾.

(2) Fil-15 ta' Ottubru 2008, il-Kunsill Governattiv tal-Bank Ċentrali Ewropew (BĊE) 6 ddecieda li jwessa' temporanjament ir-regoli dwar l-eligibbiltà tal-garanziji għall-operazzjonijiet tal-Ewrosistema. Barra minn hekk, il-Kunsill Governattiv iddecieda li d-data tad-dhul fis-sehħ tad-deċiżjoni tiegħu, kif ukoll kull miżura oħra dwar dawn il-kriterji mwessgħa tal-eligibbiltà jiġu kkomunikati minnufih,

⁽¹⁾ ĠU L 310, 11.12.2000, p. 1.

Artikolu 1

Twessigh ta' ċerti kriterji tal-eligibbiltà għall-garanziji

1. Il-kriterji tal-eligibbiltà għall-garanziji stabbiliti fl-Anness I tal-Linja Gwida BĊE/2000/7 (minn issa 'l quddiem id-"Dokumentazzjoni Ġenerali") għandhom jitwessgħu skond l-Artikoli 2 sa 7.

2. Fil-każ ta' xi diskrepanza bejn din il-Linja Gwida u d-Dokumentazzjoni Ġenerali, kif implimentata fuq livell nazzjonali mill-BCNi, tal-ewwel għandha tipprevali. Il-BCNi għandhom ikompli japplikaw id-dispożizzjonijiet kollha tad-Dokumentazzjoni Ġenerali mingħajr tibdil sakemm ma jiġix stabbilit mod iehor f'din il-Linja Gwida.

Artikolu 2

Aċċettazzjoni ta' garanziji ddenominati f'dollari Amerikani, liri sterlini jew yen Ġappunizi bhala garanziji eligibbli

1. Strumenti ta' dejn negozzjabbli kif deskritti fil-Kapitolu 6.2.1 tad-Dokumentazzjoni Ġenerali, jekk iddenominati f'dollari Amerikani, liri sterlini jew yen Ġappunizi, għandhom jikkostitwixxu garanziji eligibbli għall-finijiet tal-operazzjonijiet tal-politika monetarja tal-Ewrosistema, bil-kundizzjoni li: (i) dawn jinharġu u jinżammu/jithallsu (*settled*) fiż-żona tal-ewro; u (ii) min johroġhom ikun stabbilit fiż-Żona Ekonomika Ewropea.

2. *Haircut* addizzjonali ta' 8 % għandha tiġi imposta mill-Ewrosistema fuq dawn l-istrumenti kollha ta' dejn negozzjabbli.

Artikolu 3

Aċċettazzjoni ta' self sindakat bhala garanzija eligibbli

1. Self sindakat għandu jikkostitwixxi biss garanzija eligibbli għall-finijiet tal-operazzjonijiet tal-politika monetarja tal-Ewrosistema jekk dan is-self ikun konformi mal-Kapitolu 6.2.2 u 6.3.3 u l-Appendiċi 7 tad-Dokumentazzjoni Ġenerali.

2. Minghajr preġudizzju għall-paragrafu 1, self sindakat irregolat bil-liġijiet tal-Ingilterra u Wales, li jkun gie aċċettat sat-30 ta' Novembru 2008 skond l-obbligi stabbiliti fid-Deċiżjoni BCE/2008/15 tal-14 ta' Novembru 2008 dwar l-implimentazzjoni tar-Regolament BCE/2008/11 tat-23 t'Ottubru 2008 dwar bidliet temporanji tar-regoli relatati mal-eligibbiltà tal-garanziji ⁽¹⁾ għall-finijiet tal-operazzjonijiet tal-politika monetarja tal-Ewrosistema, għandu jibqa' garanzija eligibbli għat-tul ta' żmien tal-operazzjoni tal-politika monetarja tal-Ewrosistema li għaliha jkun gie aċċettat bhala garanzija eligibbli.

Artikolu 4

Aċċettazzjoni ta' strumenti ta' dejn mahruġin minn istituzzjonijiet ta' kreditu, li huma nnegozjati f'ċerti swieq mhux irregolati bhala garanziji eligibbli

1. Strumenti ta' dejn mahruġin minn istituzzjonijiet ta' kreditu, li huma nnegozjati f'ċerti swieq mhux irregolati kif speċifikat mill-BCE, għandhom jikkostitwixxu garanziji eligibbli għall-finijiet tal-operazzjonijiet tal-politika monetarja tal-Ewrosistema.

2. *Haircut* addizzjonali ta' 5 % għandha tiġi imposta mill-Ewrosistema fuq dawn l-istrumenti kollha ta' dejn.

Artikolu 5

Aċċettazzjoni ta' garanziji b'valutazzjoni ta' kreditu "BBB-" u oghla, bhala garanziji eligibbli

1. L-obbligu minimu tal-Ewrosistema għall-valutazzjoni tal-istandard ta' kreditu ta' assi eligibbli bhala garanziji għall-finijiet tal-operazzjonijiet tal-politika monetarja tal-Ewrosistema għandu jkun valutazzjoni ta' kreditu ekwivalenti għal "BBB-". Din il-bidla fl-obbligu tal-valutazzjoni ta' kreditu għandha tapplika kemm għal assi negozjabbli u dawk mhux negozjabbli, bl-eċċezzjoni ta' titoli bbażati fuq assi (*asset-backed securities*) kif deskritt fil-Kapitolu 6.3 tad-Dokumentazzjoni Ġenerali, li għalihom l-obbligu għal standards ta' kreditu għoljin m'għandux jinbidel.

2. *Haircut* addizzjonali ta' 5 % għandha tiġi imposta mill-Ewrosistema fuq l-assi kollha eligibbli b'valutazzjoni ta' kreditu ta' anqas minn "A-".

Artikolu 6

Aċċettazzjoni ta' assi subordinati b'garanziji adegwati bhala garanziji eligibbli

1. L-obbligu li ma jkunx hemm subordinazzjoni fir-rigward tal-eligibbiltà ta' assi negozjabbli bhala garanziji għall-finijiet tal-operazzjonijiet tal-politika monetarja tal-Ewrosistema, kif deskritt fil-Kapitolu 6.2.1 tad-Dokumentazzjoni Ġenerali, m'għandux japplika meta garanti li huwa sod finanzjarjament jipprovi garanzija bla ebda kundizzjoni u irrevokabbli pagabbli mal-

ewwel talba għal dawn l-assi, kif iddefinit aktar fil-Kapitolu 6.3.2 tad-Dokumentazzjoni Ġenerali.

2. *Haircut* addizzjonali ta' 10 % għandha tiġi imposta mill-Ewrosistema fuq dawn l-assi kollha, b'5 % ohra ta' żvalutazzjoni fil-każ li jkun hemm valutazzjoni teoretika.

Artikolu 7

Aċċettazzjoni ta' depożiti b'terminu fiss bhala garanziji eligibbli

Depożiti b'terminu fiss kif deskritti fil-Kapitolu 3.5 tad-Dokumentazzjoni Ġenerali minn kontropartijiet eligibbli għandhom ikunu eligibbli bhala garanziji għall-operazzjonijiet kollha ta' finanzjament mill-gdid tal-Ewrosistema.

Artikolu 8

Mizuri ohra ta' implimentazzjoni

Il-Kunsill Governattiv iddelega l-kompetenza biex jiehu kwalunkwe deċiżjonijiet ohra li jkunu meħtieġa biex jimplimenta d-deċiżjoni tiegħu tal-15 t'Ottubru 2008 lill-Bord Eżekuttiv.

Artikolu 9

Verifika

Il-BĊNi għandhom jibagħtu d-dettalji tat-testi u l-mezzi li bihom huma fi hsiebhom jaderixxu ma' din il-Linja Gwida lill-BĊE sa mhux aktar tard mill-25 ta' Novembru 2008.

Artikolu 10

Dispożizzjonijiet finali

1. Din il-Linja Gwida għandha tidhol fis-seħh fil-25 ta' Novembru 2008.

2. Din il-Linja Gwida għandha tapplika mill-1 ta' Diċembru 2008 sal-31 ta' Diċembru 2009.

Artikolu 11

Destinatari

Din il-Linja Gwida hija indirizzata lill-BĊNi tal-Istati Membri parteċipanti.

Magħmula a fi Frankfurt am Main, 21 ta' Novembru 2008.

Għall-Kunsill Governattiv tal-BĊE

Il-President tal-BĊE

Jean-Claude TRICHET

⁽¹⁾ ĠU L 309, 20.11.2008, p. 8.